



# *Dun Anton Aquilina, il-ħames Kappillan ta' Ghajnsielem*

**Jikteb Dun Geoffrey G. Attard**



Dun Anton Aquilina twieled fir-Rabat, Ghawdex minn Francesco u Ursula mwielda Zerafa u tghammed fil-Knisja Parrokkjali ta' San Ġorġ mill-Arċipriet Mons. Dun Mikiel Buttigieg, aktar tard l-ewwel isqof t'Ghawdex.

Kien fl-1 ta' Lulju 1900, wara l-mewt tal-Kappillan Dun Pietru Galea min-Nadur, li Dun Anton ha l-pussess ta' Kappillan ta' Ghajnsielem minn idejn il-Vigarju ġenerali Mons. Dun Michelangelo Refalo.

**Opri fil-Parroċċa ta' Ghajnsielem**

Matul il-parrokat tiegħu li dam tmien snin, Dun Anton għamel diversi opri. Fi żmienu, il-familja Galea magħrufa bħala tal-Erbgħa mir-Rabat t'Ghawdex hallset

biex isir l-artal magġur tal-Knisja l-Qadima. Fis-sena 1903 hu ġab minn Franza l-istatwi ta' Sant' Andrea Appostlu u ta' Sant' Antnin. ġab mill-belt ta' ġenova fit-tramuntana tal-Italja l-qanpiena magħrufa bħala "il-ġdida". Saret ukoll l-istatwa tar-Rużarju. Fi żmienu sar ukoll il-kwadru l-ġdid ta' Sant' Andrea Appostlu u żejjen l-artal magġur għall-festa b'sett sabih ferm ta' gandlieri u appostli kif ukoll kanupew irrakmat u l-pedestall tal-Madonna ta' Loreto. Fl-1906 sar l-orgni tad-ditta *Inzoli* u kompli d-damask tal-Knisja; għamel apparat komplut għall-festa b'seba' kapep, żewġ tunicelli, pjaneta eċċ u fuq kollox bena d-Dar Parrokkjali li swiet is-somma ta' £ 349 fis-sena 1903.

Dun Anton dam kappillan tal-parroċċa t'Ghajnsielem sas-7 ta' Gunju 1908 meta nhatar bħala t-tieni arċipriet tal-parroċċa tax-Xewkija u suċċessur ta' Dun Pietru Pawl Ciantar li wkoll kien għamel madwar sena kappillan t'Ghajnsielem qabel laħaq kappillan fix-Xewkija u aktar tard arċipriet. Huwa dam arċipriet tax-Xewkija sa mewtu li sehhet fl-14 ta' Settembru 1920. Waqt il-quddiesa funebri niseġ l-eloġju Dun Alfons Marija Hili li aktar tard sar arċipriet tal-belt Victoria.

**DISCO & PARTY ORGANIZER | DEEJAY | LEASING OF SOUND EQUIPMENT**



**Aurelio Bugeja**

**Mob: 77216572**

**Email: [teenagesound@hotmail.com](mailto:teenagesound@hotmail.com)**

***SOUND FOR EVERY OCCASION***